

Titlu: Rapport dwar il-każijiet tal-Eurojust rigward id-drittijiet tal-vittmi

Sottotitolu: Kontribut lill-Koordinatur tal-Kummissjoni Ewropea għall-eżerċizzju ta' mmappjar tad-Drittijiet tal-Vittmi

Data: 23 ta' Frar 2022

URL: <https://www.eurojust.europa.eu/eurojust-casework-report-victims-rights>

Sommarju Eżekuttiv

L-Eurojust, l-Aġenzija tal-Unjoni Ewropea għall-Kooperazzjoni fil-Ġustizzja Kriminali, tikkontribwixxi għall-għieda kontra l-kriminalità organizzata serja transfruntiera, billi tikkoordina x-xogħol tal-awtoritajiet nazzjonali – mill-Istati Membri tal-UE kif ukoll minn Stati terzi – fl-investigazzjoni u fil-prosekuzzjoni tal-kriminalità transnazzjonali.

Minkejja li l-mandat tal-Eurojust jiffoka primarjament fuq il-kooperazzjoni bejn l-awtoritajiet ġudizzjarji, l-esperjenza turi li l-prosekuturi u l-imħallfin investigattivi ħafna drabi jkunu fuq l-ewwel linja fl-identifikazzjoni u fis-soluzzjoni ta' kwistjonijiet relatati mal-eżerċizzju tad-drittijiet tal-vittmi f'kuntest transfruntier.

Għal din ir-raġuni, l-Eurojust tinsab f'pożizzjoni ideali biex timmappja u tirrapporta dwar l-isfidi li jiltaqgħu magħhom dawk li jaħdmu f'dan il-qasam u li jiġu diskussi bejniethom meta l-aġenzija tkun qed tipprovdi l-appoġġ tagħha. Ir-rapport jipprovdi ħarsa ġenerali lejn dawn l-isfidi f'diversi oqsma prijoritarji tal-kriminalità (Taqsim 1) flimkien mal-aħjar prattiki identifikati biex dawn jingħelbu (Taqsim 2).

Dawn jirrelataw, b'mod partikolari ma':

- id-definizzjoni u l-identifikazzjoni tal-vittmi (b'mod partikolari f'każ ta' għadd kbir ta' vittmi u/jew attakki terroristiċi fuq skala kbira);
- l-inċertezzi dwar l-istatus proċedurali tagħhom (jiġifieri, il-vittmi vs ix-xhieda, jew l-awturi ta' reati sekondarji);
- il-ħtieġa għal antiċipazzjoni u mitigazzjoni tar-riskju ta' vittimizzazzjoni sekondarja jew ta' rivittimizzazzjoni;
- il-kunsiderazzjoni li tingħata lill-interessi tal-vittmi fl-indirizzar ta' kwistjonijiet ta' ġuriżdizzjoni;
- id-diffikultajiet relatati mal-iżgurar tal-kumpens għall-vittmi.

Din l-esperjenza wiesgħa, li nkisbet matul is-snin, turi l-valur li tiġi inkluża l-perspettiva tad-drittijiet tal-vittmi fit-tfassil tal-istrategiji ta' investigazzjoni u ta' prosekuzzjoni biex tiġi indirizzata l-kriminalità transfruntiera. L-Eurojust hija impenjata biex tappoġġa dawn l-isforzi billi tinkludi b'mod aktar sistematiku d-dimensjoni tad-drittijiet tal-vittmi fi ħdan l-appoġġ li hija tipprovdi lill-

awtoritajiet ġudizzjarji nazzjonali, b'mod partikolari fil-koordinazzjoni ta' laqgħat u ta' Skwadri ta' Investigazzjoni Kongunti.

Fil-kuntest tal-evalwazzjoni tad-Direttiva 2012/29/UE, jista' jkun il-mument opportun biex jitqies rikonoxximent u tishih ulterjuri tar-rwol tal-Eurojust f'dan il-qasam fi hdan il-qafas legali tal-UE.